

**Abhinavakaustubhamālā-Dakṣiṇāmūrtistavau śrīKṛṣṇalīlāsukamuninā
praṇītau ... Ta. Gaṇapatiśāstrīṇā saṃśodhitau laghuṭippaṇyā ca
saṃyojitau.**

Contributors

Kṛṣṇalīlāsukamuni, 1193-1293.
Kṛṣṇalīlāsukamuni, 1193-1293. Dakṣiṇāmūrtistava.
Gaṇapatiśāstrī, T. 1860-1926.

Publication/Creation

Trivandrum : Printed at the Travancore Press, 1905.

Persistent URL

<https://wellcomecollection.org/works/qav44w9m>

License and attribution

This work has been identified as being free of known restrictions under copyright law, including all related and neighbouring rights and is being made available under the Creative Commons, Public Domain Mark.

You can copy, modify, distribute and perform the work, even for commercial purposes, without asking permission.



Wellcome Collection
183 Euston Road
London NW1 2BE UK
T +44 (0)20 7611 8722
E library@wellcomecollection.org
<https://wellcomecollection.org>





22500269857



Digitized by the Internet Archive
in 2019 with funding from
Wellcome Library

<https://archive.org/details/b31362564>

193
TRIVANDRUM SANSKRIT SERIES.

NO. II.

अभिनवकौस्तुभमाला-दक्षिणामूर्तिस्तवौ
श्रीकृष्णलीलाशुकमुनिना
प्रणीतौ

ABHINAVAKAUSTUBHAMÂLÂ

AND

DAKSHINÂMÛRTISTAVA

OF

[KRISHNALÎLÂSUKAMUNI]

Edited with Notes

BY

T. GANAPATI SÂSTRÎ

Principal, His Highness the Maharajah's Sanskrit College, Trivandrum.

PUBLISHED UNDER THE AUTHORITY OF THE GOVERNMENT OF
HIS HIGHNESS THE MAHARAJAH OF TRAVANCORE.

TRIVANDRUM.

PRINTED AT THE TRAVANCORE GOVERNMENT PRESS.

1907.

(All Rights Reserved.)

P. B. SANSKRIT 55

TRIVANDRUM SANSKRIT SERIES.

NO. II.

ABHINAVAKAUSTUBHAMÂLÂ

AND

DAKSHINÂMÛRTISTAVA

OF

KRISHNALÎLÂSUKAMUNI

Edited with Notes

BY

T. GAṆAPATI ŚÂSTRÎ

Principal, His Highness the Maharajah's Sanskrit College, Trivandrum.

PUBLISHED UNDER THE AUTHORITY OF THE GOVERNMENT OF
HIS HIGHNESS THE MAHARAJAH OF TRAVANCORE.

TRIVANDRUM:

PRINTED AT THE TRAVANCORE GOVERNMENT PRESS.

1905.

(All Rights Reserved.)



॥ श्रीः ॥

अनन्तशयनराजकीयसंस्कृतग्रन्थावलिः.

ग्रन्थाङ्कः २.


अभिनवकौस्तुभमाला-दक्षिणामूर्तिस्तवौ
श्रीकृष्णलीलाशुकमुनिना
प्रणीतौ

अनन्तशयनस्थराजकीयसंस्कृतविद्यामन्दिराध्यक्षेण

त. गणपतिशास्त्रिणा

संशोधितौ

लघुटिप्पण्या च संयोजितौ ।




तौ च

अनन्तशयने

महामहिमश्रीमूलकरामवर्मकुलशेखरमहाराजशासनेन

राजकीयमुद्रणयन्त्रालये

मुद्रयित्वा प्रकाशितौ ।



कालम्बाब्दाः १०८१, क्रैस्ताब्दाः १९०५.



335254

निवेदना ।


अभिनवकौस्तुभमालाया दक्षिणामूर्तिस्तवस्य च प्रणेता
कृष्णलीलाशुकमुनिर्यथा पुरुषकारकर्तुर्न भिद्यते, तथा पुरुषका-
ग्रन्थस्य निवेदनायां प्रत्यपादयम् । कृष्णकर्णामृतस्य कर्ता ली-
लाशुकः किमयमेव स्यादुतान्य इति न निश्चयः । तत्र अभि-
नवकौस्तुभमालाया रत्नसहोदरकौस्तुभमालेत्यपि प्रसिद्धिरस्ति ।

त. गणपतिशास्त्री.

Prefatory Note.

As has been stated in the Introduction to *Purushakara*, its author Krishnalilasukamuni is also the author of *Abhinavakaustubhamala* and *Dakshinamurtistavam*. But it is not certain whether he is the same as Lilasuka, the author of *Krishnakarnamritam*. *Abhinavakaustubhamala* is also known as *Ratnasahodarakauṣṭubhamala*.

T. G. S.



॥ श्रीः ॥

श्रीकृष्णलीलाशुकमुनिप्रणीता
अभिनवकौस्तुभमाला ।

लक्ष्मीश्च कौस्तुभश्चेति यद्रत्नद्वयमुद्धृतम् ।
तन्नः कामदुग्धं भूयात् तेजस्त्रैलोक्यमङ्गलम् ॥ १ ॥
यत्र साम्राज्यचिह्नानि यामिनां हृदयैः सह ।
श्रीश्च जाग्रति तज्जीयाच्छ्रीश ! त्वच्चरणाम्बुजम् ॥ २ ॥
यच्चादिकवयो व्यासप्रमुखाः सपितामहाः ।
भागीरथीसरस्वत्योः प्रवाहप्रभवं विदुः ॥ ३ ॥

(युगमकम्.)

किं ब्रूमः प्रपदं देव ! यस्य प्रतिनिधावपि ।
पृष्ठे जरढकूर्मस्य जगती प्रतितिष्ठति ॥ ४ ॥
तेऽमी नखेन्दवो देव ! यान् हि नाभिसरोजभूः ।
पुरा सिसृक्षितस्येन्दोः प्रतिमामन्वमन्यत ॥ ५ ॥
जयतां जगतां नाथ ! गुल्फावुत्फुल्लविभ्रमौ ।
यावनुस्मरतां गाढमुन्नतिर्न तथानयोः ॥ ६ ॥
तव देव ! पदं धन्या मणिभूषणमण्डली ।
वेषान्तरेण वेदान्तवाणीव विनिषेवते ॥ ७ ॥

-
१. साक्षात् तस्मिन् जगती प्रतितिष्ठतीति किमु वक्तव्यमित्यापिशब्देन द्योत्यते.
२. उन्नतिरुत्कर्ष उत्सेधश्च.

निर्वाणसंज्ञकं देव ! तव तत् परमं पदम् ।

चिरात् प्रविशतां शङ्के जङ्घे मङ्गल्यतोरणे ॥ ८ ॥

एते ते जानुनी नाथ ! यशोदाङ्गणरिङ्गिणी ।

लक्ष्मीः करीषगन्धान्ध्यच्छलाज्जिघ्रति ये (स्मिता?)^२ ॥ ९ ॥

तावूरू जयतां यौ किं द्वौ करौ स्मरहस्तिनः ।

हस्तिपृष्ठाप्रतिष्ठश्चैनैव देवः श्रियं जयेत् ॥ १० ॥

त्वत्कटीतटसौभाग्ये स्वामिन्नास्माद्विरां गतिः ।

लक्ष्मीविसुन्धराधन्यमनीषास्तत्र जाग्रतु ॥ ११ ॥

कामरूपैव देव ! श्रीयेयं वक्षस्तटे स्थिता ।

कटीतटेऽपि कामान्धा भाति पीताम्बरात्मना ॥ १२ ॥

काञ्चीयं काञ्चनी नाथ ! भाति रत्नप्रभोद्भटा ।

मुग्धयेव कृता लक्ष्म्या मदान्धस्मरशृङ्खला ॥ १३ ॥

सेयं नाभी यया देव ! शङ्खः संघृष्य गर्जति ।

लक्ष्मीविरिञ्चयोः स्पर्धा वस्तुं यत्सरसीरुहे ॥ १४ ॥

वलित्रयमिदं देव ! जगत्त्रयमनोहरम् ।

माधुर्यवारिधेर्धत्ते वीचीनां विभ्रमश्रियम् ॥ १५ ॥

१. करीषगन्धान्ध्यं शुष्कगोमयगन्धव्याप्तत्वं तस्यच्छलात् तद्रूपाद्वा कल्पिता-
ङ्गिणादित्यर्थः । जिघ्रति स्पृशति इति मन्ये इति शेषः । एवञ्च लक्ष्मीसंसर्गजमेवे-
दं जानुनोः करीषगन्धान्ध्यं, न त्वङ्गणरिङ्गणवशजनितामिति तात्पर्यं फलितम् । ल-
क्ष्मीश्च करीषिणी श्रीसूक्ते श्रूयते — ‘गन्धद्वारान्दुराधर्षी नित्यपुष्टां करीषिणीं । ई-
श्वरीं सर्वभूतानां त्वामिहोपहृये श्रियम्’ इति. २. ‘सदा’ इति वा ‘मुदा’ इति वा
पाठो भवेत्. ३. इदमर्थं ‘इतिप्रविष्टप्रतिष्ठेनैव देवः श्रियं जयेत्?’ इत्येवादर्श-
पुस्तके दृश्यते.

श्रीमानुदरबन्धोऽयं श्रियं देवस्य पुष्यति ।
 कान्तिसिन्धौ दृशोः क्रीडालवः क्लृप्त इव श्रियः ॥ १६ ॥
 लोकैकनाथ ! रम्येयं रोमराजी विराजते ।
 क्लृप्तेव प्रथमं लक्ष्म्या वक्षोहर्म्याधिरोहणी ॥ १७ ॥
 श्रीवत्सः श्रीनिधे ! सोऽयं श्रियं कामपि पुष्यति ।
 यः पद्मजापदाम्भोजक्रीडाचिह्नानि निह्रुते ॥ १८ ॥
 चकास्ति कौस्तुभः सोऽयं तव देव ! भुजान्तरे ।
 पयोधिराजकन्याया हर्म्यदीप इवार्पितः ॥ १९ ॥
 नानारत्नसहस्राणि नाथ ! वक्षसि जाग्रति ।
 रत्नाकरसुतोद्वाहयौतकानीव कानिचित् ॥ २० ॥
 वैजयन्तीमिमां देव ! मन्ये साधारणीं ध्रुवम् ।
 ममत्वपात्रं भृङ्गाणां देवस्य मदनस्य च ॥ २१ ॥
 भान्ति ते जगतां नाथ ! भुजा भूषणभूषणाः ।
 जगद्भारोद्वहैश्चक्रे यैश्चक्रादिभरश्रमः ॥ २२ ॥
 पाणयश्चक्रपाणे ! ते भान्ति भक्ताभयप्रदाः ।
 येषां दक्षिणतैवासील्लक्ष्मीपाणिग्रहोत्सवे ॥ २३ ॥
 लोकपालललाटेषु लक्ष्म्याश्च स्तनमण्डले ।
 लेखारसज्ञैर्यैः पञ्चशाखैः पञ्चशरः स्मरः ॥ २४ ॥

(युग्मकम्)

तेऽमी कररुहा देव ! येषां विभ्रमविक्रमाः ।
 कमलाविपुलोत्तुङ्गस्तनयोर्हृदि च द्विषः ॥ २५ ॥

१. 'वैजयन्ती पताकायां जयन्त्यां केशवस्रजि' इति यादवः. २. साधारणीं सामान्यवनिताम्. ३. देवस्य प्रकरणात् तवेत्यर्थः.

कम्बु ग्रीवामिमां नाथ ! कथं नु कथयामहे ।
 लक्ष्मीकङ्कणमुद्राभिर्या त्रिरेखास्थितिं जैहौ ॥ २६ ॥
 कर्णपाशाविमौ देव ! स्फुरन्मकरकुण्डलौ ।
 अवशाद्यत्प्रवेशान्धा मृगा मृगदृशां दृशः ॥ २७ ॥
 तौ कपोलाविमौ देव ! यावुद्धीक्ष्य रमाभुवौ ।
 मन्ये नान्यावमन्येतां मङ्गल्यमणिदर्पणौ ॥ २८ ॥
 अधरं देव ! बिम्बोष्ठममृतं भुवनोत्तरम् ।
 आहुर्विपर्ययेणात्र प्रमाणं प्राणवल्लभे ॥ २९ ॥
 तवाधरसुधा सेयं यां निपीय पयोधिजा ।
 ततः प्रभृति वै देव ! सुधान्तरमुपेक्षते ॥ ३० ॥
 दन्तपङ्क्तिरियं देव ! दशनच्छदरञ्जिता ।
 मुखेन्दुकान्तेराधत्ते मुक्तावलिपरिष्क्रियाम् ॥ ३१ ॥
 देव ! त्वन्नासिकावज्रकुसुमं प्राप्य मन्मथः ।
 कुसुमान्तरसम्पत्तिं मन्यते पङ्क्तिपूरणम् ॥ ३२ ॥
 अनयोः पुण्डरीकाक्ष ! नेत्रयोः पुण्डरीकयोः ।
 मुखेन्दुः कान्तिसरसी मूलभूमिस्तु चिन्त्यताम् ॥ ३३ ॥
 देव ! क्रीडाकटाक्षाय भूयो बद्धोऽयमञ्जलिः ।
 कामं न केवलं लक्ष्म्या यो दुग्धे जगतामपि ॥ ३४ ॥
 तदेतद् वदनं देव ! माधुर्यमिव मूर्त्तिमत् ।
 वीक्ष्य सेवाच्छलारूढनासाग्राङ्गुलि यज्जगत् ॥ ३५ ॥

१. कम्बुना त्रिरेखेण भाव्यं, न तु त्रिरेखाहीनेन । 'त्रयी तु कम्बुः शङ्खोऽस्त्री
 सुग्रीवो मधुरस्वनः । त्रिरेखः षोडशावर्तः' इति वैजयन्ती. २. अन्यौ वास्तवौ.
 ३. भुवनोत्तरत्वादुत्तर इति हि बिम्बोष्ठो वक्तव्यः, न त्वधर इति. ४. विरोधिन
 इन्दोरुत्पत्तिस्थानत्वमद्भुतमिति भावः. ५. सेवायाः सेवाकालिकाञ्जलेश्छलाद्या-
 जाद् वस्तुतो विस्मयादित्यर्थः आरूढनासाग्रा अङ्गुलयो यस्य तत्.

यत्र स्वयंवरे स्पर्धा लक्ष्मीकान्त्योः किलाभवत् ।
वेदाश्च केलिजल्पाश्च सौभ्रात्रं यत्र बिभ्रते ॥ ३६ ॥

(युग्मकम्)

पद्मचन्द्रमधुज्योत्स्नाविवादान्ध्येष्वनादिषु ।
देव ! त्वद्वक्त्रबिम्बस्य स्मितस्य च किमुच्यताम् ॥ ३७ ॥
कस्तूरीतिलकामोदे ललाटे भ्रमरैर्वृते ।
देव ! त्वद्भ्रूलताभृङ्गचमूः पाति मुखाम्बुजम् ॥ ३८ ॥
अष्टमीन्दुनिभस्यास्य ललाटाष्टापदस्य ते ।
यौवराज्यपदं देव ! मुखेन्दुरनुमन्यताम् ॥ ३९ ॥
नाथ ! धम्मिल्लभारेऽस्मिन् नानासौरभनिर्भरे ।
भृङ्गैर्लक्ष्मीकटाक्षाणां जृम्भतेऽतिमृधं मुधा ॥ ४० ॥
नाथ ! त्वामेव मन्येऽहमचलं भुवनोन्नतम् ।
अनुल्लङ्घ्येव यन्मौलिं छेलादकोऽपि सेवते ॥ ४१ ॥
देव ! त्वद्भक्तिरथवा त्वत्तोऽपि द्विगुणोन्नता ।
जितस्त्वमासि यद्भाजा प्रह्लादेन रणेऽपि हि ॥ ४२ ॥
नमस्तस्यै नमस्तस्यै नमस्तस्यै नमो नमः ।
नमस्तुभ्यं नमस्तुभ्यं नमस्तुभ्यं नमो नमः ॥ ४३ ॥
तदिदं त्वद्वपुर्देव ! नीलं निर्वृतिमन्मयम् ।
कान्तिभूषाशताभोगकर्बुरं भातु मे मुहुः ॥ ४४ ॥

१. पद्मचन्द्रयोर्मधुज्योत्स्नयोश्चोत्कर्षाप्रतिष्ठानान्न किमपि वक्तुमर्हमुपानतये—
ति भावः । २. नेत्रस्थानावस्थानव्याजादित्यर्थः । सेवनं च मौल्यनुलङ्घनपूर्वमि-
होत्प्रेक्ष्यम्.

तत्त्वं परं किमपि यत् स्वरसावभासि

सान्द्रप्रमोदलहरीभरिताखिलाशम् ।

कैवल्याविग्रहमिदं तदनुग्रहार्थ-

मस्मादृशां जयति तादृगुपात्तमूर्त्ति ॥ ४५ ॥

अनुभवतममुं भृशं दृशार्वाभिनवकौस्तुभमालयानया ।

भुवनविभुमभूतपूर्वया पुलकपरम्परया च भूषितम् ॥ ४६ ॥

श्रीकृष्णकेलिशुकवाङ्मयवीचिमाला-

लीलारसज्ञ(मकर)श्रवणाञ्चलस्य ।

देवस्य दिव्यहृदये हृदयङ्गमेयं


कण्ठस्थले च सुकृतां सुचिराय जीयात् ॥ ४७ ॥

इति श्रीकृष्णलीलाशुकमुनिविरचिता

सप्तचत्वारिंशत्संख्या

अभिनवकौस्तुभमाला

समाप्ता ।



॥ श्रीः ॥

श्रीकृष्णलीलाशुकमुनिप्रणीतो
दक्षिणामूर्तिस्तवः ।

दुर्वारगर्वभरदूरविजृम्भमाण-

मोहान्धकारपरिपाटनबद्धदीक्षः ।

शश्वद् भृशप्रविसरत्सहजप्रकाश-

कोशः प्रभुर्जयति कोऽपि वटस्थलीशः ॥ १ ॥

अग्नीन्दुभानुभिरशेषजगत्प्रकाशै-

रासादितं नयनभावमवेक्ष्य वेदाः ।

यद् वेदयन्ति महसां तमसां च दूरं

तद् दैवतं वटतटीदयितं भजामः ॥ २ ॥

कल्पद्रुमैरलममीभिरनीश्वराणा-

माराधनीयपदवीमधिगम्य रम्यैः ।

तेऽमी वयं परिवृतं परमेश्वरेण

तं वा वटं तमपि वा विभुमाश्रयामः ॥ ३ ॥

षड्वर्गदुर्गपरिलङ्घनकोपितेन

चित्तेन यत्र सुचिरं चपला मुनीन्द्राः ।

तच्छाम्भवं मधुरिमैकरसोर्मि धाम

श्रीमद्वटाश्रयमुपाश्रयितुं यतध्वम् ॥ ४ ॥

नृत्यन्ति याञ्छिरसि नाकनदीप्रवाहा-
 स्तद्भूतरश्च रसने वचसां प्रपञ्चाः ।
 चित्ते दया चरणरेणुषु वाञ्छितार्थाः
 पायादयं वटतटीदयितो विभुर्वः ॥ ५ ॥

इन्द्रादयो यदरुणाङ्घ्रिरजःकणेन
 राज्यश्रियं त्रिभुवनैर्भृशमुद्वहन्ति ।
 व्याघ्रत्वचा परिहितस्य हि तस्य भिक्षो-
 र्याख्याश्रियं वटतटावसथस्य वन्दे ॥ ६ ॥

आम्नायवीचिसहचारिवचःप्रसारै-
 रासारसारसरणीमधिरोहमाणैः ।
 आसिच्य मानसमनन्याधियां मुनीना-
 माद्यं वटं च विहरन् गिरिशोऽवताद् वः ॥ ७ ॥

मन्दस्मितेन च मनोहरमुद्रया च
 व्याख्यानवीथिविभवैश्च विजृम्भमाणैः ।
 आख्यायमाननिजतत्त्वरसानुभूति-
 विश्वेश्वरो वटतटप्रकटोऽवताद् वः ॥ ८ ॥

ऊर्ध्वं दिवो भवमधश्च भुवो भवन्तं
 तिर्यक् च पर्यवसिते भववैभवं तम् ।
 गाढं कयापि कृपया वटवृक्षमूले
 मन्मानसे च विहरन्तमनन्तमीडे ॥ ९ ॥

रक्ताङ्गुलीयुगलनर्तितचारुमुद्रं
 संसारवृक्षपरितक्षपरश्वधाढ्यम् ।

क्रीडागृहीतमृगलाञ्छनलाञ्छिताग्रं

हस्तेन जानुनिहितेन जगन्मनोज्ञम् ॥ १० ॥

तत्तत्फणामणिविभूषणभासुरेण

भाग्याधिकेन फणिना कृतयोगपट्टम् ।

वामेतराङ्घ्रितलकान्तिकरम्बितेन

वामोरुणा गिरिसुताहृदयं हरन्तम् ॥ ११ ॥

इन्दोः कलां खलु जटापटले वहन्तं

सर्वाः कला वचनवीथिषु चारयन्तम् ।

देव्या वृतं गिरिजया मुनिभिः शुकाद्यै-

स्तं विश्वतो विशदमादिगुरुं प्रपद्ये ॥ १२ ॥

(विशेषकम्)

विभुवनसुभगेयं दक्षिणामूर्तिमूर्त्तौ

भगवति कृतभावा कृष्णलीलाशुकीया ।

जयतु जयतु देवी भारती जीवलोक-

श्रवणहृदयजिह्वाजन्म साफल्यमेतु ॥ १३ ॥

इति श्रीकृष्णलीलाशुकमुनिविरचितो

दक्षिणामूर्तिस्तवः

समाप्तः ॥

1877-78

1878-79

1879-80

1880-81

1881-82

1882-83

1883-84

1884-85

1885-86

1886-87

1887-88

1888-89

BY THE SAME EDITOR.

Ready for sale.

भक्तिमञ्जरी (Stuti) by H. H. Svati Sri Rama
Varma Maharajah. 1 0 0

Trivandrum Sanskrit Series.

- No. 1 — दैवम् (Vyākaraṇa) by Deva with Purn-
shakāra of Krishnalīlāsukamuni. 1 0 0
- No. 2 — अभिनवकौस्तुभमाला - दक्षिणामूर्तिस्तवौ by Krishna-
līlāsukamuni. 0 2 0
- No. 3 — नलाभ्युदयः (Kāvya) by Vāmana Bhatta Bana. 0 4 0

IN THE PRESS.

— व्यक्तिविवेकः (Alankāra) by Mahima Batta.

— दुर्घटवृत्ति (Vyākaraṇa) by Saranadeva.

